

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ॥

॥ *śrīlakṣmīsahasranāmastotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīlakṣmīsahasranāmastotram ॥

asya śrīmahālakṣmīsahasranāmastotramahāmantrasya |
śrīmahāviṣṇurbhagavānṛṣiḥ | anuṣṭup chandaḥ |
śrīmahālakṣmīrdevatā | śrīṃ bījam | hrīṃ śaktiḥ |
hraiṃ kīlakam | śrīmahālakṣmīprasādasiddhyarthe
jape viniyogaḥ |

dhyānam

padmānane padmakare sarvalokaikapūjite |
sānnidhyaṃ kuru me citte viṣṇuvakṣaḥ sthalasthite ॥ 1 ॥

bhagavaddakṣiṇe pārśve śriyaṃ devīmavasthitām |
īśvarīṃ sarvabhūtānāṃ jananiṃ sarvadehinām ॥ 2 ॥

cārusmitām cārudatīṃ cāruneetrānanabhruvam |
sukapolām sukarnāgranyastamauktikakuṇḍalām ॥ 3 ॥

sukeśām cārubiṃboṣṭhīṃ raktatuṅgaghanastanīm |
alakāgrairalinibhairalāṅkṛtamukhāmbujām ॥ 4 ॥

lasatkanakasaṅkāśapīnasundarakandharām |
niṣkakaṅṭhīṃ stanālbimbimuktāhāravirājitām ॥ 5 ॥

nīlakuntalamadhyasthamāṅkiyamakuṭojjvalām |
śuklamālyāambaradharām taptahāṭakavarṇinīm ॥ 6 ॥

ananyasulabhaistaistairguṇaiḥ saumya mukhairnijaiḥ |
anurūpānavadyāṅgīṃ harernityānapāyinīm ॥ 7 ॥

atha stotram

śrīrvāsudevamahīṣī puṃpradhāneśvareśvarī |
acintyānantavibhavā bhāvābhāvavibhāvinī ॥ 1 ॥

ahaṃbhāvātmikā padmā śāntānantajitātmikā |
brahmabhāvaṃ gatā tyaktabhītā sarvajaganmayī ॥ 2 ॥

ṣāḍguṇyapūrṇā trayyantarūpā'tmanapagāminī |
ekayogyā'sūnya bhāvākṛtistejaḥ prabhāvinī || 3 ||

bhāvvyabhāvabhāvā'tmabhāvvyā kāmadhugātmabhūḥ |
bhāvābhāvamayī divyā bhedyabhedaabhāvagā || 4 ||

jagatkuṭumbinyakhilādhārā kāmavijṛmbhiṇī |
pañcakṛtyakarī pañcaśaktimayyātmavallabhā || 5 ||

bhāvābhāvānugā sarvasammata'tmopagūhinī |
aprthakcāriṇī saumyā saumyarūpā'vyavasthitā || 6 ||

ādyantarāhitā devī bhavabhāvvyasvarūpiṇī |
mahāvibhūtissamatāṃ gatā jyotirgaṇeśvarī || 7 ||

sarvakāryakarī dharmasvabhāvātmā'grataḥ sthitā |
ājñāsamavibhaktāṅgī jñānānandakriyāmayī || 8 ||

svātantryarūpā devoraḥ sthitā taddharmadharmiṇī |
sarvabhūteśvarī sarvabhūtamātā'tmamohinī || 9 ||

sarvāṅgasundarī sarvavyāpinī prāptayoginī |
vimuktidāyini bhaktagamyā saṃsāratāriṇī || 10 ||

dharmārthavādini vyomanilayā vyomavighrahā |
pañcavyomapadī rakṣavyāvṛttiḥ prāpyapūriṇī || 11 ||

ānandarūpā sarvāptiśālinī śaktināyikā |
hiraṇyavarṇā hairaṇyaprākārā hemamālinī || 12 ||

prasphurattā bhadrahomā veśinī rajatasrajā |
svājñākāryamarā nityasurabhivyomacāriṇī || 13 ||

yogakṣemāvahā sarvasulabhecchākriyātmikā |
mahāsamūhā nikhilapraroḥā vedagocarā || 14 ||

vismayādhāyini brahmasaṃhitā suguṇottarā |
prajñāparimitā'tmānurūpā satyopayārjitā || 15 ||

manojñeyā jñānagamya nityamuktā'tmasevinī |
kartrśaktiḥ sugahanā bhoktrśaktirguṇapriyā || 16 ||

jñāna śaktiranaupamyā paraśaktirnirāmayā |
akalaṅkā mahāśaktirnirādhārā vikāsinī || 17 ||

mahāmāyā mahānandā brahmanītirnirāśrayā |
ekasvarūpā trividhā saṅkhyātītā nirañjanā || 18 ||

ātmāsaktā nityaśucirnirvikalpā sukhocitā |
nityaśāntā nistarāṅgā nirbhinnā sarvabhedinī || 19 ||

asaṅkīrṇā'vidheyātmā niṣeddhya sarvapāvanī |
niṣkāmanā sarvarasā'bhedyā sarvārthasādhinī || 20 ||

anirdeśyā'parimitā nirvikārā trilakṣaṇā |
abhayaṅkarī strīsvārūpā'vyaktā sadasadākṛtiḥ || 21 ||

apratarkyā'pratihatā niyantrī yantravāhinī |
hārdamūrtirmahāmūrtiravyaktā viśvagopinī || 22 ||

vardhamānā'navadyāṅgī niravadyā trivargadā |
aprameyā'mṛtadughā kūṭasthā kulanandinī || 23 ||

avigītā tantrasiddhā yogasiddhā'mareśvarī |
viśvasūtistarpayantī nityatrptā mahauśadhiḥ || 24 ||

śabdātyayā śabdāsahā kṛtajñā kṛtalakṣaṇā |
trivartinī trilokasthā bhūrbhuvassvarayonijā || 25 ||

agrāhyā'grāhikā'nantāhvayā sarvātisāyinī |
vyomapadmā kṛtadhurā pūrṇakāmā maheśvarī || 26 ||

suvācyā vācikā satyakathanā sarvapāvanī |
lakṣyamāṇā lakṣayantī jagajjyeṣṭhā śubhāvahā || 27 ||

jagatpratiṣṭhā bhuvanabhartrī gūḍhaprabhāvinī |
kriyāyogātmikā mūrtā hṛdabjasthā mahākramā || 28 ||

paramadyauḥ prathamajā paramāptā jagannidhiḥ |
ātmānapāyinī tulyasvarūpā samalakṣaṇā || 29 ||

tulyavṛttā samavayā modamānā khagadhvajā |
tulyaceṣṭā tulyaśīlā varadā kāmārūpiṇī || 30 ||

samagralakṣaṇā'nantā tulyabhūtiḥ sanātanā |
maharddhiḥ satyasaṅkalpā bhūmijā parameśvarī || 31 ||

jaganmātā sūtravatī bhūtadhātrī yaśasvinī |
mahābhilāṣā sāvitri pradhānā sarvabhāsinī || 32 ||

nānāvapurbahuvīdhā sarvajñā puṇyakīrtanā |
bhūtāśrayā hr̥ṣīkeśā aśokā svāṅgīvāhikā || 33 ||

brahmātmikā puṇyajani satyakāmā samādhībhūḥ |
hiraṇyagarbhā gambhīrā godhūlī kamalāsanā || 34 ||

jitakrodhā kumudinī vaijayantī manojavā |
dhanalakṣmīḥ svastikarī rājyalakṣmīrmahāsatī || 35 ||

jayalakṣmīrmahāgoṣṭhī maghonī mādhavapriyā |
padmagarbhā vedavatī viviktā parameṣṭhinī || 36 ||

suvarṇabindurmahatī mahāyogipriyā'naghā |
padme sthitā vedamayī kumudā jayavāhinī || 37 ||

saṃhatirnirmitā jyotirniyatirvividhotsavā |
rudravandyā sindhumatī vedamātā madhuvratā || 38 ||

viśvambharā haimavatī samudrecchāvihārīṇī |
anukūlā yajñavatī śatakoṭiḥ supeśalā || 39 ||

dharmodayā dharmasevā sukumārī sabhāvatī |
bhīmā brahmastutā madhyaprabhā devarṣivanditā || 40 ||

devabhogyā mahābhāgā pratijñā pūrṇaśevadhīḥ |
suvarṇā ruciraprakhyā bhoginī bhogadāyinī || 41 ||

vasupraṇottamavadhūrgāyatrī kamalodbhavā |
vidvatpriyā padmacihnā varīṣṭhā kamalekṣaṇā || 42 ||

padmapriyā suprasannā pramodā priyapārśvagā |
viśvabhūṣā kāntimatī kṛṣṇā vīṇāravotsukā || 43 ||

rocīṣkarī svaprakāśā śobhamānā vihaṅgamā |
devāṅgasthā pariṇatiḥ kāmavatsā mahāmatīḥ || 44 ||

ilvalotpalanābhā'dhiśamanī varavarṇinī |
svaniṣṭhā padmanilayā sadgatīḥ padmagandhinī || 45 ||

padmavarṇā kāmayoniścaṇḍikā cārukopanā |
ratisnuṣā padmadharā pūjyā trailokyamohinī || 46 ||

nityakanyā bindumālinyakṣayā sarvagandhinī |
gandhātmikā surasikā dīptamūrtiḥ sumadhyamā || 47 ||

prthuśroṇī saumyamukhī subhagā viṣṭaraśrutīḥ |
smitānanā cārugatirnimnanābhirmahāstanī || 48 ||

snigdhavenī bhagavatī sukāntā vāmalocanā |
pallavāṅghriḥ padmamanāḥ padmabodhā mahāpsarāḥ || 49 ||

sarasvatī cāruhāsā śubhadṛṣṭiḥ kakudminī |
kambugrīvā sujaghanā raktapāṇi manoramā || 50 ||

padminī mandagamanā caturdaṁṣṭrā caturbhujā |
śubharekhā vilāsabhrūḥ śukavāṇi kalāvati || 51 ||

ṛjunāsā kalaravā varārohā talodarī |
sandhyā bimbādharā pūrvabhāṣiṇī śrīsamāhvayā || 52 ||

ikṣucāpā sumāsarā divyabhūṣā manoharā |
vāsavi pāṇḍaracchatrā karabhorustilottamā || 53 ||

sīmantinī prāṇaśaktirvibhīṣiṇyasudhāriṇī |
bhadrā jayāvahā candravadanā kuṭilālakā || 54 ||

citrāambarā citragandhā ratnamaulisamujjvalā |
divyāyudhā divyamālyā viśākhā citravāhanā || 55 ||

ambikā sindhutanayā niśreṇī sumahāsinī |
sāmapriyā navamṛgī sarvasevyā varāṅganā || 56 ||

gandhadvārā durādharṣā nityapuṣṭā karīṣiṇī |
devajuṣṭā'divyavarṇā divyagandhā svakardamā || 57 ||

anantarūpā'nantasthā sarvadā'nantasaṅgamā |
yajñāśinī mahāvṛṣṭiḥ sarvapūjyā vaṣaṭkriyā || 58 ||

yogapriyā viyannābhiranantaśrīratīndriyā |
yogisevyā satyaratā yogamāyā purātani || 59 ||

sarveśvarī sutaruṇī śaraṇyā dharmadevatā |
sutarā saṃvṛtajyotiryoginī yogasiddhidā || 60 ||

śṛṣṭiśaktirdyotamānābhūtā maṅgaḷadevatā |
saṃhāraśaktiḥ prabalā nirupādhiḥ parāvarā || 61 ||

uttāriṇī tārayanti śāśvatī samitiñjayā |
mahāśrīrajahatkīrtiryogaśrīḥ siddhisāadhanī || 62 ||

punyaśrīḥ puṇyanilayā brahmaśrīrbrāhmaṇapriyā |
rājaśrī rājakalitā phalaśrīḥ svargadāyinī || 63 ||

devaśrīradbhutakathā vedaśrīḥ śrutimārgiṇī |
tamopahā'vyayanidhirlakṣmaṇā hṛdayaṅgamā || 64 ||

mṛtasañjīvinī śubhrā candrikā sarvatomukhī |
sarvottamā mitravindā maithilī priyadarśanā || 65 ||

satyabhāmā vedavedyā sītā praṇatapoṣiṇī |
mūlaprakṛtirīśānā śivadā dīpradīpinī || 66 ||

abhipriyā svairavṛttī rukmiṇī sarvasākṣiṇī |
gāndhāriṇī paragatistattvagarbhā bhavābhavā || 67 ||

antarvartirmahāmudrā viṣṇudurgā mahābalā |
madayanti lokadhāriṇyadrśyā sarvaniṣkṛtiḥ || 68 ||

devasenā'tmaphaladā vasudhā mukhyamātrkā |
kṣīradhārā ghṛtamayī juhvatī yajñadakṣiṇā || 69 ||

yoganidrā yogaratā brahmacaryā duratyayā |
siṃhapiñchā mahādurgā jayanti khagavāhinī || 70 ||

jagatpriyā virūpākṣī suvarṇā krūratāpinī |
kātyāyanī kālarātrirniśidṛṣṭā karālikā || 71 ||

triśūlinī khaḍgadharā mahākālīndramālinī |
ekavīrā bhadrakālī saunandī ullasadgadā || 72 ||

nārāyaṇī jagatpūriṇyurvarā druhiṇaprasūḥ |
yajñakāmā lelihānā tīrthakaryugravikramā || 73 ||

garutmadudayā'tyugrā vārāhī mātrbhīṣiṇī |
aśvagrāntā rathagrāntā viṣṇukrāntorucāriṇī || 74 ||

vairocinī nārasimhī jīmūtā śubhadekṣaṇā |
dīkṣāvidhā viśvaśaktirniṣaśaktiḥ sudarśinī || 75 ||

pratītirjagatī vanyadhāriṇī kalināśinī |
ayodhyā'cchinasantānā mahāratnā sukhāvahā || 76 ||

rājavartyarkapratibhā vinayatrī mahāśanā |
amṛtasyandinī sīmā yajñagarbhā samīkṣaṇā || 77 ||

ākūtirṛgyajussāmaghoṣā''rāmavadhūtsukā |
somapā mādhavī nityakalyāṇī kamalārcitā || 78 ||

yogarūḍhiḥ svārthajuṣṭā vahnivarṇā jitāsurā |
yajñavidyā guhyavidyā'dhyātmavidyā kṛtāgamā || 79 ||

āpyāyinī kalātītā sumitrā parabhaktidā |
kāṅkṣamāṇā mahāmāyā kolakāmā'marāvati || 80 ||

suvīryā duḥ svapnaharā devakī vasudevatā |
saudāminī megharathā ṛddhidā daityamardinī || 81 ||

śreyaskarī citralīlaikāyinī ratnapādukā |
manasyamānā tulasī roganāśinyuruprathā || 82 ||

tejasvinī sukhojjvālā mandarekhā'mṛtāśinī |
brahmiṣṭhā vahnīśamanī juṣamāṇā guṇātyayā || 83 ||

kādambarī brahmaratā vidhātryujjvalahastikā |
akṣobhyā sarvatobhadrā vayasyā svastidakṣiṇā || 84 ||

sahasrāsya jñānamātā vaiśvānaryakṣavartinī |
pratyaḡvarā vāraṇavatyanasūyā durāsadā || 85 ||

arundhatī kuṇḍalinī bhavyā durgatināśinī |
mṛtyuñjayā trāsaharā nirbhayā śatrusūdinī || 86 ||

ekākṣarā supurandhrī surapakṣā varātulā |
sakṛdvibhāsā pradyumnā haribhadra dhurandharā || 87 ||

bilvapriyā'vanī cakrahṛdayā kambutīrthagā |
sarvamantrātmikā vidyudyasodā sarvarañjinī || 88 ||

dhvajacchatrāśrayā bhūmirvaiṣṇavī sadguṇojjvalā |
susēṇā lokaviditā kāmasūrjagadādibhūḥ || 89 ||

vedāntayonirjijñāsā manīṣā samadarśinī |
sahasraśaktirāvṛtiḥ susthirā śreyasāṃ nidhiḥ || 90 ||

rohiṇī revatī candrasodarī bhadramodinī |
āryā gavyapriyā viśvabhāvinī suvibhāvinī || 91 ||

supradṛśyā kāmācāriṇyapramattā lalantikā |
mokṣalakṣmīrjagadyonirvyomalakṣmīḥ sudurlabhā || 92 ||

bhāskarī puṇyagehasthā manojñā vibhavapradā |
lokasvāminyacyutārthā puṣkalā jagadākṛtiḥ || 93 ||

vicitrahāriṇī kāntā pāvinī bhūtabhāvinī |
prāṇinī prāṇadā vidvadviśvabrahmāṇḍavāsini || 94 ||

sampūrṇā paramotsāhā śrīpatih śrīmatih śrutih |
śrayanti śrayamāṇā kṣmā viśvarūpā prasādini || 95 ||

harṣaṇī prathamā sarvā viśālā kāmavarṣiṇī |
supratikā pṛśnimatīrnivṛttirvividhā parā || 96 ||

suyajñā madhurā śrīdā devarātirmahāmanāḥ |
sthulā sarvākṛtiḥ sūkṣmā nimnagavyā tamonudā || 97 ||

tuṣṭirvāgīśvarī puṣṭih sarvādyā svaruśoṣiṇī |
śaktiyātmikā śabdaśaktirviśiṣṭā vāyumatyumā || 98 ||

ānvīkṣikī trayī vārtā daṇḍanītirniyamikā |
vyālī saṅkarṣaṇī dyotā mahādevyaparājitā || 99 ||

kapilā piṅgalā svasthā balākī ghoṣanandinī |
ajitā karṣaṇī kṣāntirgarudā garudāsanā || 100 ||

hlādinyanugrahā nityā brahmavidyā hiraṇmayī |
mahī śuddhavidā pṛthvī śātānandāṃśumālinī || 101 ||

yajñāśrayā khyātiparā stavyā ghr̥ṣṭīstrikālagā |
sambodhinī śabdapūrṇā vijayāṃśumatī kalā || 102 ||

śivā stutipriyā khyātirjīvayantī punarvasuh |
dīkṣā bhaktārtihā rakṣā parīkṣā yajñasaṃbhavā || 103 ||

ārdrā puṣkariṇī puṇyā gaṇyā dāridryabhañjinī |
dhanyā mānyā padmanemī bhārgavī vaṃśavardhinī || 104 ||

tīkṣṇapravṛtṭih satkīrtirnidhisevyā'ghanāśinī |
sañjñā nissamśayā pūrvā vanamālā vasundharā || 105 ||

pṛthvī mahotkaṭā'halyā maṇḍalāśritamānadā |
sarvā nityoditodārā jṛmbhamāṇā mahodayā || 106 ||

candrakāntoditā sūryā caturaśrā manojavā |
bālā kumārī yuvatī karuṇā bhaktavatsalā || 107 ||

medinyupaniṣanmiśrā sumavīrurdhaneśvarī |
durmarṣaṇī sucaritā bodhā śobhā suvarcalā || 108 ||

yamunākṣauhiṇī gaṅgā mandākinyamalāśayā |
godā godāvarī candrabhāgā kāveryudanvatī || 109 ||

sinīvālī kuhū rākā vāraṇā sindhumatyamā |
pūrtirmāyātmikā sphūrtirvyākhyā sūtrā prajāvatī || 110 ||

vṛddhiḥ sthitirdhruvā buddhistriguṇā guṇagahvarā |
amoghā śāntidā satyā jñānadotkarṣiṇī śivā || 111 ||

prakṛtirbhāminī lolā kamalā kāmadhugvidhiḥ |
prajñā rāmā parā sandhyā subhadrā sarvamaṅgalā || 112 ||

nandā bhadrā jayā riktā tithipūrṇā ṛtaṃbharā |
kāṣṭhā kāmēśvarī niṣṭhā kāmyā ramyā dharā smṛtiḥ || 113 ||

śaṅkhinī cakriṇī śyāmā samā gotrā ramā dyutiḥ |
śāntidā stutiḥ siddhiśca virajā'tyujjvalā'vyayā || 114 ||

vāṇī gaurīndirā lakṣmīḥ medhā śraddhā'pramā dyutiḥ |
svadhā svāhā ratiruşā vasurvidyā dhṛtiḥ sabhā || 115 ||

śiṣṭā iṣṭā śucī dhātrī sudhārā'kṣoṇyajā'mṛtā |
ramaṇyekā śāradāmbā samedhā''dyā śubhākṣarā || 116 ||

ratnāvalī bhāratīḍā dhīra dhīḥ kevalā''tmadā |
yā sā śuddhiḥ sosmitā kā nīlā rādhā'mṛtodbhavā || 117 ||

vibhūtirniṣkalā ramyā rakṣā suvimalā kṣamā |
prāptirvāsantikā lekhā bhūribījā mahāṅgadā || 118 ||

varadhuryā svadhā hrīrbhūḥ kāmīnī śokanāśīnī |
māyā prītirasahanā narmadā gokulāśrayā || 119 ||

arkaprabhā rasebhā śrīnilayenduprabhā'dbhutā |
śrīḥ kṛśānu prabhā vajralambhanā sarvabhūmidā || 120 ||

bhogapriyā bhogavatī bhogīndraśayanāsanā |
aśvapūrvā rathamadhyā hastinādaprabodhinī || 121 ||

sarvalakṣaṇalakṣaṇyā sarvalokapriyaṅkarī |
sarvamaṅgalamāṅgalyā dṛṣṭādṛṣṭaphalapradā || 122 ||

|| iti śrīlakṣmīsahasranāmastotraṇ saṃpūrṇam ||